

పుణ్య బహుళ
తృతీయా



31.01.2021
ఆదివారము



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి, ఏకోనచత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీగోపాలస్తవపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శిషు ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుంహరకంఠే ఐకోసీచత్వైలింశస్సర్గః



త్రయాణామేవ భూతానాం సాగరస్యాస్య లంఘనే ।
శక్తిః స్యాద్వైనతేయస్య తవ వా మారుతస్య వా ॥ 39.26 ॥

తదస్మిన్ కార్యనిర్యోగే వీరైవం దురతిక్రమే ।
కిం పశ్యసి సమాధానం త్వం హి కార్యవిదాం వరః ॥ 39.27 ॥

కామమస్య త్వమేవైకః కార్యస్య పరిసాధనే ।
పర్యాప్తః పరవీరఘ్న యశస్యస్తే ఫలోదయః ॥ 39.28 ॥

బలైః సమగ్రైర్యది మాం రావణం జిత్య సంయుగే ।
విజయీ స్వపురీం యాయాత్ తత్తు మే స్యాద్యశస్కరమ్ ॥ 39.29 ॥

శరైస్తు సంకులాం కృత్వా లంకాం పరబలార్దనః ।
మాం నయేద్యది కాకుత్స్థస్తత్తస్య సదృశం భవేత్ ॥ 39.30 ॥

తద్యథా తస్య విక్రాంతమనురూపం మహాత్మనః ।
భవేదాహవశూరస్య తథా త్వముపపాదయ ॥ 39.31 ॥

తదర్థోపహితం వాక్యం సహితం హేతుసంహితమ్ ।
నిశమ్య హనుమాన్ శేషం వాక్యముత్తరమబ్రవీత్ ॥ 39.32 ॥

దేవి హర్ష్యక్షనైన్యానామీశ్వరః ప్లవతాం వరః ।
సుగ్రీవః సత్త్వసమ్పన్నః తవార్థే కృతనిశ్చయః ॥ 39.33 ॥



ఇతి సుంహరకంఠే ఐకోసీచత్వైలింశే సర్గే అష్టా శ్లోకాః



శ్రీరెమస్మృతిః - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

ఫలస్మృతిః - బుద్ధిర్బలం యశో ధైర్యం, నిర్భయత్వమరోగితా ।
అజాడ్యం వాక్పటుత్వం చ, హనుమాత్ స్మరణాత్ భవేత్ ॥

శ్రీ హనుమతే నమః

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ శ్రీగోపాలస్తవః

యేన మీనస్వరూపేణ వేదాః సంరక్షితాః పురా ।
స ఏవ వేదసంహర్తా గోపాలః శరణం మమ ॥ 1 ॥

పృష్ఠే యః కూర్మరూపేణ దధార ధరణీతలం ।
స ఏవ సృష్టిసంహర్తా గోపాలః శరణం మమ ॥ 2 ॥

వరాహరూపస్సంభూత్వా దంష్ట్రాగ్రే యో మహీం దధౌ ।
స భూమిభారహరణో గోపాలః శరణం మమ ॥ 3 ॥

జగ్రాహ యో నృసింహస్య రూపం ప్రహ్లాదహేతవే ।
స యోద్ధుముద్యతః సమ్యక్ గోపాలః శరణం మమ ॥ 4 ॥

యేన వామనరూపేణ వంచితో బలిభూమిపః ।
స ఏవ గోపనారీభిః గోపాలః శరణం మమ ॥ 5 ॥

యేనేయం జామదగ్న్యేన పృథ్వీ నిఃక్షత్రియా కృతా ।
స ఏవ క్షత్రియహితో గోపాలః శరణం మమ ॥ 6 ॥

దశాస్యో దాశరథినా యేన రామేణ మారితః ।
స పంచాస్యప్రాప్తబలో గోపాలః శరణం మమ ॥ 7 ॥

కాళిందీ కర్షితా యేన రామరూపేణ కౌతుకాత్ ।
తజ్జలక్రీడనాసక్తో గోపాలః శరణం మమ ॥ 8 ॥

యేన బౌద్ధస్వరూపేణ లోకాః పాషండమర్చితాః ।
స ఏవ పాషండహరో గోపాలః శరణం మమ ॥ 9 ॥

గమిష్యంతి క్షయం యేన రాక్షసాః కల్కిరూపిణా ।
స రాక్షసగతేర్దాతా గోపాలః శరణం మమ ॥ 10 ॥

గోవర్ధనో గిరిర్యేన స్థాపితః కంజవత్కరే ।
ఉలూఖలేన సహితో గోపాలః శరణం మమ ॥ 11 ॥

ఏకాదశ రూపధామ్నామావలిం యో లిఖేత్ హృది ।
కృష్ణప్రసాదయుక్తశ్చ స యాతి పరమాం గతిం ॥ 12 ॥

ఇతి శ్రీగోపాలస్తవః

అథ సవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షిమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

